



آزاد جموں و کشمیر
مختب (اومبڈسمین) سیکرٹریٹ
مظفر آباد

"ماحصل تحقیقات"

شکایت نمبر :- 320/2018 تاریخ رجوع :- 23-07-2018 تاریخ فیصلہ :- 01-01-2019

شکایت کنندہ :-
شاہد رشید ولد محمد رشید،
سکنہ پنڈ سوہناں ڈاکخانہ سہانی تحصیل ضلع بھمبر،
آزاد کشمیر۔

ایجنسی :-
تعلیم سکولز،
آزاد حکومت ریاست جموں و کشمیر۔

تحقیقاتی آفیسر کا نام و عہدہ :-
راجہ رضوان علی ڈائریکٹر (III)

عنوان :- شکایت نسبت مستقل تقرری مطابق میرٹ 06-2005

شکایت کے واقعات کچھ اس طرح ہیں کہ شاکی نے یونین کونسل سہانی بھمبر میں پرائمری معلم کی مشہور شدہ اسامی کے خلاف ٹیٹ / انٹرویو میں شرکت کی اور میرٹ لسٹ میں شماره نمبر 09 پر درج ہوا لیکن ایجنسی نے شاکی کی عارضی تقرری عمل میں لائی جبکہ ازاں بعد شماره نمبر 12 کے حامل امیدوار کی تقرری بھی حسب فیصلہ مختب مستقل قرار پائی ہے شاکی نے میرٹ لسٹ کے شماره نمبر 11، 12 کی مستقل تقرریوں کے حوالہ سے اپنی میرٹ پوزیشن کے لحاظ سے ازالہ نا انصافی کی استدعا کی ہے۔

2- معاملہ شکایت پر ایجنسی (ڈسٹرکٹ ایجوکیشن آفیسر مردانہ ضلع بھمبر) نے اپنی رپورٹ میں مندرجات شکایت کو درست تسلیم کرتے ہوئے یہ امر واضح کیا کہ شکایت زائد المعاد ہے اور اب شاکی ملازمت سے فارغ ہو چکا ہے تاہم مطابق ریکارڈ میرٹ لسٹ کی حد تک شاکی کا موقف درست ہے جس کے مطابق عملدرآمد / کارروائی DEO (وقت) کی ذمہ داری بنتی تھی۔

3- رپورٹ ایجنسی پر شاکی نے اپنے جواب الجواب میں واضح کیا کہ ایجنسی نے اپنی رپورٹ میں مندرجات شکایت کو درست تسلیم کرنے کے علاوہ اس نا انصافی کی ذمہ داری DEO (وقت) پر عائد کی ہے جس سے انصاف کے تقاضے پورے نہیں ہوئے شاکی نے ازالہ نا انصافی کی استدعا کی ہے۔

4- معاملہ شکایت، رپورٹ ایجنسی، جواب شاکی اور دستیاب ریکارڈ کا بغور جائزہ لیا گیا میرٹ لسٹ مطابق شاکی شماره نمبر 09 پر درج ہے اور ایجنسی نے شماره نمبر 11، 12 سمیت شاکی کی اولین تقرری مستقل بنیادوں پر کرنے کی بجائے تابع شرائط عمل میں لائی تاہم ازاں بعد شماره نمبر 12 پر مندرج امیدوار محمد جمیل شاکی کی تقرری مستقل کر دی گئی جبکہ شماره نمبر 11 کے حامل محمد افضل کی تقرری ادارہ ہذا میں دائر کردہ شکایت نمبر 103/2018 میں ادارہ ہذا کے فیصلہ محررہ 17-04-2018 کے تحت مستقل تقرری عمل میں آئی اس طرح شماره نمبر 11 اور 12 پر مندرج مستقل




(02)

تقرری کے بعد شماره نمبر 09 پر مندرج شاکی بہر صورت مستقل تقرری کا حقدار ہے لیکن ایجنسی نے اس کی مستقل تقرری عمل میں نہ لا کر واضح طور پر "بدانتظامی" کا ارتکاب کیا ہے۔ مطابق رپورٹ ایجنسی اس بدانتظامی کا ارتکاب DEO (وقت) کی جانب سے ہونا پایا گیا ہے جس کی ذمہ داری موجودہ ضلعی آفیسر پر عائد نہیں ہوتی تاہم میرٹ کی خلاف ورزی کا ازالہ ایجنسی کی ہی ذمہ داری میں آتا ہے۔ دستیاب ریکارڈ کے مطابق شاکی پرائمری معلم کی آسامی کے لیے موجودہ وقت میں مقررہ تعلیمی قابلیت (بی اے سیکنڈ ڈویژن) (بی ایڈ سیکنڈ ڈویژن) پوری کرتا ہے۔ علاوہ ازیں خلاف ورزی میرٹ کا معاملہ زائد المعیادی کے زمرہ میں نہ آتا ہے۔

5- لہذا محکمہ ایکٹ 1992 کی دفعہ 11 کے تحت ایجنسی کو ہدایت کی جاتی ہے کہ وہ مطابق میرٹ کسی بھی خلو آسامی کے خلاف شاکی کی مستقل بنیادوں پر تقرری از تاریخ فراغت مورخہ 31-08-2017 عمل میں لاتے ہوئے عرصہ فراغت کو رخصت برسالم تنخواہ / بلا تنخواہ میں مبدل کرتے ہوئے تعمیلی رپورٹ اندرو دو ماہ ادارہ ہذا کو فراہم کرے۔

دستخط/-
(ظفر حسین مرزا)
محکمہ
آزاد جموں و کشمیر


Director
Mohtasib Secretariat
AJK Muzaffarabad

مظفر آباد
تحریر 01 / جنوری 2019